

అరణ్యపర్వము - జ్ఞానవృథము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, ఏకాదశోధ్యాయాంతర్గత శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణే నమః



ధృతరాష్ట్ర ఉవాచ

కిర్మీరస్య వధం క్షత్తః శ్రోతుమిచ్ఛామి కథ్యతామ్ ।

రక్షసా భీమసేనస్య కథమాసీత్ సమాగమః॥

॥11-1॥

విదుర ఉవాచ

శృణు భీమస్య కర్మేదమతిమానుషకర్మణః ।

శ్రుతపూర్వం మయా తేషాం కథాంతేషు పునః పునః॥

॥11-2॥

ఇతః ప్రయాతా రాజేంద్ర పాండవా ద్యూతనిర్జతాః।

జగ్ముస్త్రిభిరహోరాత్రైః కామ్యకం నామ తద్వనమ్ ॥

॥11-3॥

రాత్రౌ నిశీధే త్వాభీలే గతేఽర్థసమయే నృప।

ప్రచారే పురుషోదానం రక్షసాం ఘోరకర్మణామ్॥

॥11-4॥

తద్వనం తాపసా నిత్యం గోపాశ్చ వనచారిణః।

దూరాత్పరిహరంతి స్మ పురుషోదభయాత్కిల ॥

॥11-5॥

తేషాం ప్రవిశతాం తత్ర మార్గమావృత్య భారత ।

దీప్తాక్షం భీషణం రక్షః సోల్ముకం ప్రత్యపద్యత॥

॥11-6॥

బాహూ మహాంతౌ కృత్వా తు తథాస్యం చ భయానకమ్।

స్థితమావృత్య సంధానం యేన యాంతి కురూద్వహాః ॥

॥11-7॥

స్పష్టాష్టదంష్ట్రం తామ్రాక్షం ప్రదీప్తోర్లుశిరోరుహమ్ ।

సార్కరశ్మితడిచ్చక్రం సబలాకమివాంబుదమ్ ॥

॥11-8॥

సృజంతం రాక్షసీం మాయాం మహానాదనినాదితమ్ ।

ముంచంతం విపులాన్నాదాన్ సతోయమివ తోయదమ్ ॥

॥11-9॥

తస్య నాదేన సంత్రస్తాః పక్షిణః సర్వతోదిశమ్ ।

విముక్తనాదాః సంపేతుః స్థలజా జలజైః సహ ॥

॥11-10॥

సంప్రద్రుతమ్మగద్వీపిమహిషర్షసమాకులమ్ ।
తద్వనం తస్య నాదేన సంప్రస్థితమివాభవత్ ॥ 11-11॥

తస్యోరువతాభిహతాః తామ్రపల్లవబాహవః ।
విదూరజాతాశ్చ లతాః సమాశ్లిష్యంతి పాదపాన్ ॥ 11-12॥

తస్మిన్ క్షణేఽథ ప్రవవౌ మారుతో భృశదారుణః ।
రజసా సంవృతం తేన నష్టజ్యోతిరభూన్నభః ॥ 11-13॥

పంచానాం పాండుపుత్రాణామ్ అవిజ్ఞాతో మహారిపుః ।
పంచానామింద్రియాణాం తు శోకావేశ ఇనాతులః ॥ 11-14॥

స దృష్ట్వా పాండవాన్ దూరాత్ కృష్ణాజినసమావృతాన్ ।
ఆవృణోత్తద్వనద్వారం మైనాక ఇవ పర్వతః ॥ 11-15॥

తం సమాసాద్య విత్రస్తా కృష్ణా కమలలోచనా ।
అదృష్టపూర్వం సంత్రాసాన్వ్యమీలయత లోచనే ॥ 11-16॥

దుఃశాసనకరోత్స్పృష్టవిప్రకీర్ణశిరోరుహా ।
పంచపర్వతమధ్యస్థా నదీవాకులతాం గతా ॥ 11-17॥

మోముహ్యమానాం తాం తత్ర జగృహుః పంచ పాండవాః ।
ఇంద్రియాణి ప్రసక్తాని విషయేషు యథారతిమ్ ॥ 11-18॥

అథ తాం రాక్షసీం మాయాముత్థితాం ఘోరదర్శనామ్ ।
రక్షోఽఘ్నిర్వివిధైర్మంత్రైః ధౌమ్యః సమ్యక్ప్రయోజితైః ॥ 11-19॥

పశ్యంతాం పాండుపుత్రాణాం నాశయామాస వీర్యవాన్ ।
స నష్టనుయోఽతిబలః క్రోధవిస్ఫారితేక్షణః ॥ 11-20॥

కానుమూర్తిధరః క్రూరః కాలకల్పో వ్యదృశ్యత ।
తమునాచ తతో రాజా దీర్ఘప్రజ్ఞో యుధిష్ఠిరః ॥ 11-21॥

కో భవాన్కస్య వా కిం తే క్రియతాం కార్యముచ్యతామ్ ।
ప్రత్యువాచాథ తద్రక్షః ధర్మరాజం యుధిష్ఠిరమ్ ॥11-22॥

అహం బకస్య వై భ్రాతా కిర్మీర ఇతి విశ్రుతః ।
వనేఽస్మిన్కామ్యకే శూన్యే నివసామి గతజ్వరః ॥ ॥11-23॥

యుధి నిర్దిత్య పురుషోనాహారం నిత్యమాచరన్ ।
కే యూయమభిసంప్రాప్తాః భక్ష్యభూతా మనూంతికమ్ ॥ ॥11-24॥

వైశంపాయన ఉవాచ

యుధిష్ఠిరస్తు తచ్ఛ్రుత్వా వచస్తస్య దురాత్మనః ।
ఆచచక్షే తతః సర్వం గోత్రనామాది భారత ॥ ॥11-25॥

యుధిష్ఠిర ఉవాచ

పాండవో ధర్మరాజోఽహం యది తే శ్రోత్రమాగతః ।
సహితో భ్రాతృభిః సర్వైః భీమ సేనార్జునాదిభిః ॥ ॥11-26॥

హృతరాజ్యో వనే వాసం వస్తుం కృతమతిస్తతః ।
వనమభ్యాగతో ఘోరమిదం తవ పరిగ్రహమ్ ॥11-27॥

విదుర ఉవాచ

కిర్మీరస్త్వబ్రవీదేనం దిష్ట్యా దేవైరిదం మమ ।
ఉపపాదితమద్యేహ చిరకాలాన్మనోగతమ్ ॥ ॥11-28॥

భీమసేనవధార్థం హి నిత్యమభ్యుద్యతాయుధః ।
చరామి పృథివీం కృత్వాం వైనం చాసాదయామ్యహమ్ ॥ ॥11-29॥

సో యమాసాదితో దిష్ట్యా భ్రాతృహా కాంక్షితశ్చిరమ్ ।
అనేన హి మమ భ్రాతా బకో వినిహతః ప్రియంః ॥ ॥11-30॥

ఇతి శ్రీమహాభారతే వనపర్వాంతర్గత కిర్మీరవధపర్వణి
విదురవాక్యే ఏకాదశో ఽధ్యాయః ॥ 11 ॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

